

حضرت علامہ مولانا قاضی عبدالکریم کلاچوی

## اطلبوا الشیخ فی احدی الثلث

شیخ الحدیث مولانا عبدالحق سوانح اور پیغام

بعد الحمد والصلوة الحق ترحمان حقانیہ کے مکرر سہ گز فرمائش پر حضرت شیخ مولانا عبدالحق صاحب ہمتم  
دارالعلوم حقانیہ سابق استاذ حدیث و مدرس اعلیٰ دارالعلوم دیوبند پر چند گذارشات پیش خدمت ہیں فان  
کان صواباً فمن اللہ دان کان غیر ذالک فمنی ومن شہود فہمی۔

تحسین ناشناس | محقر کے خیال میں حضرت پر ہجو ما پس ماندگان کا کچھ لکھنا تحسین ناشناس ہے اور  
صائب مرحوم کے نزدیک اس سے شعر کی قدر شکنی ہوتی ہے نہ کہ عزت افزائی۔ ان کا قول ہے۔

صائب دو چیز می شکند قدر شعر را

تحسین ناشناس سکوت سخن شناس

سخن شناس حضرات کا قہر ہے حضرت شیخ کے قدر شناس آپ سے پہلے ہی منزل پا چکے ہیں۔

برزخ میں آپ کا استقبال | غیب کا علم تو خاصہ خداوندی ہے۔ شیخ کی حیات طیبہ سے اندازہ یہی ہے  
" واللہ حبیبہ " کہ کر زین و برہ رحمۃ اللہ علیہ کی وفات پر جس طرح اہل مقبرہ نئے کپڑے پہن کر خوشی خوشی ان کی  
آمد کا انتظار کرتے رہے۔ کما فی شرح الصدور للسیوطی رحمۃ اللہ۔ حضرت کے اسلاف کرام رحمہم اللہ علیہم نے  
یہی کچھ اسی شان سے آپ کا استقبال کیا ہوگا۔ والعم عند اللہ۔

زندگی کے غنئی گوشے | میں یہ نہیں کہتا کہ حضرت پر کچھ لکھا نہ جائے۔ جن حضرات کو شیخ کے ساتھ طویل صحبت  
کی سعادت نصیب ہو چکی ہے اولاً یا آخراً اور حضرت کی زندگی کے کچھ غنئی گوشے انہیں معلوم ہیں۔ بالخصوص  
دارالعلوم دیوبند کے دور مدرسہ کے حالات وہ انہیں ضرور قوم کے سامنے لائیں اور یہ اس لئے کہ زندہ قومیں  
اسلاف کی ماضی میں اپنے حال پر غور کر کے اس پر عمل کرتی ہیں یہی سہی سہل کے لئے ان کا مقیم و رتہ ہیں۔

لقد کان فی قصصہم عبرة لا ولی الا للہ

دارالعلوم دیوبند کی اعلیٰ تدریسی | میری ناقص معلومات کے مطابق علماء سرحد میں یہ یارانِ ثلاثہ سیدی

حضرت مولانا شمس الحق صاحب افغانی قدس سرہ۔ حضرت الاستاذ مولانا عبدالغنی صاحب نافع رحمۃ اللہ علیہ اور حضرت شیخ ابی وہب عظیم شخصتیں ہیں جنہیں دارالعلوم دیوبند میں اعلیٰ مدرسہ کی قیادت آئی ہے۔ علوم دینیہ کے یہی اتانیم ثلاثہ اور دینی علوم کے دیار بلافح کے یہی ثلاث الاثانی ہیں۔ جن پر علماء مدرسہ کو فخر کرنے کا حق حاصل ہے ان کے علاوہ یا تو مجھے معلوم نہیں ہیں یا وہ حضرات قلیل عرصہ تک رہے ہوں گے۔ جنہیں علمی دنیا میں خاص شہرت نہیں مل سکی ہے۔

وَذَلِكَ فَضْلُ اللَّهِ يُؤْتِيهِ مَنْ يَشَاءُ

وَلَوْ كَرِهَ الْإِعْدَاءُ مِنْ كُلِّ حَاسِدٍ

بہر حال حضرت کی زندگی کے گم شدہ اوراق اگر مل سکیں تو انہیں ضرور منظر عام پر لے آنا چاہئے۔ ہاں صرف اطراء مادیہ اور عام رواج کے مطابق محض زبانی جمع تخریج کی اب شیخ کو ضرورت نہیں رہی۔ کیونکہ آپ انشا اللہ اتقوا وجدنا ما وعدنا ربنا حقا کے مقام پر فائز المرام ہو چکے ہیں اور اب آپ مدح اور قدح قادیح سے بے نیاز ہیں۔ واللہ بصیر بالعباد۔

عود الی المقصود میں نے اوپر کا عنوان نفاؤ لا حدیث سیدنا حضرت انس رضی اللہ عنہ سے لیا ہے۔

آپ نے جان دو عالم صلی اللہ علیہ وآلہ وسلم سے شفاعت کی درخواست کی۔ آنحضرت صلی اللہ علیہ وسلم نے ان کو یقین دلایا کہ انشا اللہ ایسا ہوگا۔ تو حضرت انس رضی اللہ عنہ نے عرض کیا ابن اطلبک یا رسول اللہ اے اللہ رسول صلی اللہ علیہ وآلہ وسلم میں آپ کو عرصہ عشرت میں کہاں کہاں ڈھونڈوں۔ آپ صلی اللہ علیہ وآلہ وسلم نے فرمایا فی احدی الثلاث ان تین مقامات پر مجھے ڈھونڈہئے انشا اللہ مل جاؤں گا۔

عند الصراط۔ عند المیزان۔ وعند الحوض۔ پیک صراط پر، میزان اعمال پر یا پھر حوض کوثر پر۔

میں سمجھتا ہوں عالم برزخ میں پہنچنے کے بعد آپ نے شیخ سے ملنے تو ان تین مقامات میں آپ کو تلاش کریں۔

انشا اللہ آپ ان کی زیارت بلکہ اعانت سے محروم نہیں رہیں گے۔

دعوات حق۔ معرکہ اسلام اور حقائق اسن و امثالہا میں گویا اب بھی آپ آواز دے رہے ہیں کہ ع

ہر کہ دیدن میل دارد در سخن بند مرا

دعوات حق | دعوات حق کا ایک ایک حرف پڑھتے جائیے آپ پر موغظہ حسنہ کی حقیقت کھلتی جائے

گی۔ اُمرت کا غم ہمہ پہلو اس کی غیر خواہی اور زندگی کے ہر شعبہ پر اسلام کی معجزانہ گرفت سے آپ اچھی طرح

واقف ہوتے جائیں گے۔ غرض دعوات حق کے آئینہ میں آپ شیخ کو منبر و محراب سے حقیقی اسلام کی تلقین کرتے

ہوئے پائیں گے۔

مسرحہ اسلام ہیں آپ محسوس کریں گے کہ واقعی مذہب غالب اور سیاست مغلوب ہے آپ کے ان بیانات سے مذہب برائے سیاست اور سیاست برائے مذہب کا فرق آپ پر واضح ہوگا۔ اس کے گہرے مطالعہ سے انشاء اللہ آپ موجودہ پرفریب سیاست سے محفوظ رہیں گے۔ والتوفیق من اللہ تبارک و تعالیٰ۔ حاصل یہ ہے کہ سیاست کو مسلمان دیکھنا ہے تو اسمبلی میں حضرت کی تقاریر کا مطالعہ فرمائیں۔

خالد اسمن | میں آپ کو شیخ ایک عظیم محدث کی قبا و عبا میں نظر آئیں گے۔ حدیث مصطفوی علی قائمہ الصلوٰۃ والسلام کی عظمت آپ کے دل پر غالب رہے گی۔ اور آپ کو ترمذی شریعت میں امام ترمذی اور امام شافعی رحمہ اللہ علیہ نہیں بلکہ امام ابوحنیفہ رحمہ اللہ علیہ بولتے نظر آئیں گے۔ آپ محسوس کریں گے کہ فقہ حنفیہ ہی قرآن و سنت اور اجماع امت کی صحیح تعبیر و تشریح ہے۔

حضرت کے تلامذہ | اور یہ سب کہا جاسکتا ہے کہ درخت پھل سے پہچانا جاتا ہے استاد کو بھی شاگردوں میں اور شیخ کو اپنے مریدوں میں بھی تو دیکھا جاسکتا ہے۔ حضرت شیخ کے چھ ہزار شاگرد بتائے جاتے ہیں پھر کیوں نہ تم حضرت مرحوم کو ان میں دیکھ لینے (کی کوشش کر لیتے)

دعویٰ یہ ہے کہ حضرت کے تلامذہ مجاہدین و بہادرین افغانستان ہی میں تو محصور نہیں جنہوں نے تقابلیہ میں جو دین پڑھا اور شیخ سے جو اسلام سیکھا اسی کی سر بلندی کے لئے تقریباً چودہ لاکھ شہداء کرام کے خون کا نذرانہ پیش کیا۔ تیس لاکھ سے زائد مہاجرین نے گھربار چھوڑا راحت و آسائش کو قربان کیا لاکھوں بلکہ کروڑوں کی جانیں دہرائی اور الحمد للہ شرم الحمد للہ کہ ان کا جذبہ جہاد بصورت قتال فی سبیل اللہ آج بھی مشابہ ہے اور خوشی خوشی اعلان پر اعلان ہو رہا ہے۔

دست از طلب ندارم تا کام من بر آید

یا جاں رسر بجاناں یا جاں زتن بر آید

حضرت کے تلامذہ صرف اسی ایک قسم کے منور چہروں میں ہیں حضرت کی زیارت کی جاسکتی ہے تدریس و تعلیم، تعلم و خطابت، تصنیف و تالیف و تفریق باطلہ، شاید کوئی بھی ایسا محاذ جس پر حضرت کا شاگرد نہ ہو یہ پارلیمنٹ کا معرکہ شریعت بل اور تحریک نفاذ شریعت بھی تو اصلاً حضرت شیخ ہی کے دو تلامذہ مولانا سمیع الحق اور مولانا قاضی عبداللطیف ہی کا لازوال تاریخی کارنامہ ہے۔

حضرت بھری آہ | لیکن افسوس صد افسوس کہ شیخ کے بعض تلامذہ نہ صرف موجودہ اور مروجہ جمہوریت عوام پر ہم کی حکومت پر لٹور رہے بلکہ حضرت کی تحریک شریعت کے سامنے سب سے بڑی رکاوٹ بھی بنے رہے۔

خراج تحسین پیش کرنے کا صحیح طریقہ | سب جانتے ہیں کہ ہمارے ملک کا عدالتی نظام سرسبز غیر اسلامی ہے اور

یہ بھی جانتے ہیں کہ نگہ سرور عالم صلی اللہ علیہ وآلہ وسلم کے بتائے ہوئے قوانین پر بلا دستہ قرآن و سنت کی کھلا توہین ہے۔ جس سے وس قہم الہی کی زد میں ہے۔ بھائی بھائی کا کلا کاٹ رہا ہے۔ سکھ اور چین نام کو نہیں اور ملک چین رہا ہے کع

### زمین دشمن زماں دشمن چین میں باغباں دشمن

غیر اسلامی قوانین کے باعث ملک میں حرام خوریاں اور حرام دگیاں سو فیصد بڑھ رہی ہیں کیونکہ اپنی قوانین کے ماتحت زید کی زمین عمرو کو مل رہی ہے۔ بکھر کی جائزہ منگوا کر کسی بھی خاوند سے نکاح و حقیقت بنانا کی اجازت مل رہی ہے۔ ستم پر ستم یہ کہ اس کے خلاف آواز اٹھانے والے علماء پر توہین عدالت کے مقدمات چلائے جاتے ہیں مگر وائے حسرت کہ مسلمانوں ہی کے ملک میں توہین شریعت "جس کا ارتکاب ہماری اپنی برائے نام عدالتوں میں روزمرہ کا معمول ہے" کا مقدمہ ان پر نہیں چلایا جاسکتا۔ اور یہ کھیل اس وقت ۲۰۱۹ء کے وسط تک نئے سیاسی اور جمہوری انقلاب کے باوجود بھی مرکز اور چاروں صوبوں کی وزارتوں میں کھیلا جا رہا ہے۔ ضلع ڈیرہ میں مولانا محمد شفیع صاحب پر اور ضلع سرگودھا میں ساہیوال کے حضرت مولانا مفتی عبدالشکور صاحب پر اسی قسم کے مقدمے چل رہے ہیں۔

کیا رب قدر کی عدالت کبھی قائم نہیں ہوگی۔ اور پھر کیا شریعت محمدیہ کے خلاف فیصلہ دینے والے توہین شریعت کی سزا سے بچ سکیں گے اور کیا اس کی ذمہ داری با اقتدا مانوں پر نہیں ہے اور یہ بھی سب جانتے ہیں کہ ہماری "عدالتوں" میں یہی کچھ ہو رہا ہے۔

شیخ سچی عقیدت | اور یہ بھی سب جانتے ہیں کہ شیخ نے اسی غلاظت سے ملک کو پاک کرنے کے لئے نفاذ شریعت کی تحریک چلائی تحریک شریعت کی سرپرستی کی سینٹ میں اس کے لئے بل پیش کر دیا۔ اس لئے میں کہتا ہوں کہ اگر کسی کو شیخ سے سچی عقیدت ہے تو بلا کسی تاخیر کے اپنی ترجیحات میں عدالتی نظام کو مسلمان بنانے کا بیڑہ اٹھائے۔

معدہ علماء کو نسل | میں شیخ کے متوسلین کو خاص مقام حاصل ہے جس طرح کورٹ کی سربراہی والے منکر کے خلاف آواز اٹھانا ان کے تصریحات میں ہے۔ عدالتی نظام کو شریعت کا پابند بنانا اس سے بھی اہم اور اہم جزو بنوائیں۔ اس سے ایک طرف اپنا فریضہ ادا ہوگا تو دوسری جانب اس دسوسہ کا بھی قلع قمع ہوگا۔ کہ یہ تحریک کسی سیاسی ہدف سے ملوث ہے۔ بہر حال شیخ کے متوسلین کو صاف صاف یہ مطالبہ کرنا چاہئے کہ الف۔ ملک کی تمام عدالتوں کو فی الفور قرآن و سنت کا پابند بنایا جائے جس کی نظیر وفاقی شرعی عدالت اور سپریم کورٹ کا شرعی پنچ کا اپنے دلائل اور اپنے فیصلوں میں قرآن و سنت کا پابند ہونا ہے۔

ب۔ فقہی اختلاف کا ہوا مذہب دشمن لوگوں نے کھڑا کیا ہوا ہے۔ ورنہ بات صاف ہے۔ کہ جہاں فریقین مدعی مار علیہ ایک ہی فقہ شافعی مالکی حنبلی سنی وغیرہ وغیرہ کے پابند ہوں اسی فقہ سے انہی کے حاکم سے (جو حسب ضرورت صوبہ مکشتری وغیرہ میں مقرر کیا جاسکتا ہے) ان کا فیصلہ کرایا جائے۔ اور اگر فریقین فقہی لحاظ سے مختلف ہوں تو دنیا بھر کے ضابطہ کے مطابق اکثریت کی فقہ حنفی فقہ ان کے مطابق فیصلہ لازم ہوگا۔ معلوم نہیں کہ اس میں شرمانے کی کیا بات ہے۔ زیر لب بات کرنے سے نہ آج تک کچھ بنا نہ آئندہ بننے کا امکان ہے جرات ایمانی کی ضرورت ہے۔ کہنے کو تو سب کہتے ہیں کہ ہم بالکل یہی چاہتے ہیں اور اسی کے لئے یہ سب کچھ کر رہے ہیں۔ لیکن جب میدان میں اترتے ہیں تو

واذا راو تجارة اوسوا النفس والیہا وترکوا قائماً کا منظر سامنے ہوتا ہے اسلام ان کا منہ  
تکتا ہوا انگلٹنا ہے کہ ع

بہار میرے لئے اور میں تھی دامن

مارشل لا ہٹانے کا مطالبہ ہوگا۔ صوبائی اختیارات پر لڑائی ہوگی۔ انتخاب انتخاب کے نعروں سے آسمان سر پر اٹھایا جائے گا غیر جماعتی انتخاب پر بائیکاٹ ہوگا۔ سب کچھ صحیح۔ لیکن کفر یہ تو انہیں کو ختم کرنے اور عدالتوں کو قرآن و سنت اور اجماع امت کا پابند بنانے میں سو سو کیڑے نکالے جائیں گے۔ روزمرہ نکاح و طلاق تک کے مسائل میں حرام و حلال کے فیصلوں میں مذہب کا منہ پھرا جا رہا ہے۔ اسلام کی بالادستی منوالی گئی ہے کا شور مچایا جائے گا۔ مگر عدالتوں میں نہ قرآن کی دلیل پیش ہوگی نہ سنت کا حوالہ آئے گا۔ نہ اجماع کی پابندی ہوگی۔ ہائیکورٹ اور سپریم کورٹ کے فیصلوں کی پابندی تو سہر جج کا فرض ہوگا۔ لیکن خلفائے راشدین رضی اللہ عنہم صحابہ کرام علیہم الرضوان اور ائمہ اربعہ رحمہم اللہ علیہم کے فیصلوں کا پابند ہونا عدالتوں کے لئے باعث عار ہے۔ اور ان کا نام لینے والے بڑے بڑے چغادریوں کے نزدیک پھانسی پر لٹکانے کے قابل ع  
بسوخت عقل زجیرت کہ ایں چہ بوا لعجبی اسرت

سیاسی آداب | سیاست کا غلبہ ہے دیندار حضرات بھی انہیں آداب میں جکڑے ہوئے ہیں۔ کہتے ہیں نظام بدلے گا تو پھر سب کچھ ٹھیک ہو جائے گا۔ نظام کو بدلنا چاہئے۔ نظام بدلنے کی بات کی جاتی ہے تو ووٹ اور امیدوار کے شرعی شرط پیش کرنے سے شرماتے ہیں۔ انتخاب ہوا دینی اور اس کی کوکھ سے اسمبلی نکلے دیندار۔ محمد ہے نہ سمجھنے کا نہ سمجھانے کا۔

تعجب ہے پر تعجب ہے کہ سینکڑوں ذیلی مسائل کے لئے تو احتجاج ہوتا ہے جلوس نکلتے ہیں تحریکیں چلتی ہیں مگر غیر اسلامی قوانین کے ذریعہ حرام کو حلال بنانے اور حلال شرعی کو حرام گرداننے کا کھیل سب دیکھ رہے ہیں مگر

(باقی صفحہ ۳۴ پر)